

മധുരമായ കുട്ടികളേ, മാതാ- പിതാവിനെ പൂർണ്ണമായും ഫോളോ ചെയ്ത് സൽപുത്രരായി മാറൂ, ഓർമ്മയുടെയും ശ്രീമത്തിന്റെയും ആധാരത്തിൽ തന്നെയാണ് ബാബയുടെ ഹൃദയസിംഹാസനധാരിയായി മാറുന്നത്

ചോദ്യം: ഏതൊരു പുരുഷാർത്ഥത്തിലൂടെയാണ് സെക്കന്ററിൽ ജീവനുക്തി പ്രാപ്തമാക്കാൻ കഴിയുന്നത്?
ഉത്തരം: പുരുഷാർത്ഥം ചെയ്യും അന്തിമസമയത്ത് ഒരു ബാബയെപ്പോലെ വേറെയാരെയും ഓർമ്മ വരരുത്. ഇതിനു വേണ്ടി ബുദ്ധിയെ ഗൃഹസ്ഥവ്യവഹാരത്തിലിരുന്നുകൊണ്ടും വേർപെടുത്തും, എല്ലാം മറന്നുകൊണ്ടുപോകും, ശ്രീമത്തിലൂടെ നടന്നുകൊണ്ടിരിക്കും. ആരെയും മുറിവേൽപ്പിക്കരുത്. ഓരോ ചുവടിലും മാതാ-പിതാവിനെ ഫോളോ ചെയ്യും. എന്തെങ്കിലും കുറവുകളുണ്ടെങ്കിൽ അവിനാശിയായ സർജനെ സത്യം സത്യമായി കേൾപ്പിക്കും.

ഗീതം: ഇളം പ്രായത്തിലെ പൂമൊട്ടുകൾ.....

.

ഓം ശാന്തി. കുട്ടികൾക്ക് ഈ ഗീതത്തിന്റെ അർത്ഥം മനസ്സിലാക്കിത്തരികയാണ്. ഇങ്ങനെ മഹിമ പാടാറുണ്ട്-ഈ ദേശത്തിന്റെ ജന്മി ആയിരുന്നു സീത....വാസ്തവത്തിൽ സ്ത്രീയും പുരുഷനും എല്ലാവരും സീതമാരാണ്. എന്തുകൊണ്ടെന്നാൽ എല്ലാവരും ഭക്തരാണ്, ഭക്തി ചെയ്യുന്നവരെല്ലാം ഭഗവാനെ ഓർമ്മിക്കുന്നു. ഈ പ്രിയതമകൾ പ്രിയതമനെ ഓർമ്മിക്കുന്നു. എന്തിനുവേണ്ടി? പൂഷ്പമായി മാറുന്നതിനു വേണ്ടി. പറയുന്നില്ലേ കമലപൂഷ്പസമാനമായിരിക്കണം . ഇപ്പോൾ നിങ്ങൾക്കറിയാം -നമ്മൾ ആത്മാക്കളുടെ അച്ഛൻ പരമാത്മാവാണ്. ആ പരമാത്മാവിൽ നിന്നാണ് സ്വർഗത്തിന്റെ സമ്പത്ത് ലഭിക്കേണ്ടത്. ഇതിനെയാണ് ജീവനുക്തി എന്നു പറയുന്നത്. ജീവനുക്തിയുടെ സമ്പത്ത് തീർച്ചയായും സത്യയുഗത്തിലേക്കുവേണ്ടിയാണ് ലഭിക്കുന്നത്. കലിയുഗത്തിലേക്കുവേണ്ടിയല്ല. പുതിയ ലോകം തുടങ്ങുന്നു അർത്ഥം-നാടകം പുതിയത് ആരംഭിക്കുന്നു. ലോകം പഴയതാണെങ്കിൽ നാടകവും പഴയതായിത്തീരും. ഇപ്പോൾ ഇതു പഴയ ലോകമാണ്. പുതിയ ലോകത്തിൽ ലക്ഷ്മിയും നാരായണനും പൂഷ്പം പോലെയായിരുന്നു. ഇപ്പോൾ നിങ്ങൾക്കറിയാം നമ്മൾ മുളളുകളിൽ നിന്നു പൂഷ്പമായി മാറുന്നു- സ്വർഗത്തിന്റെ അധികാരിയായി മാറുന്നതിനു വേണ്ടി. മുളളുകൾ അവരാണ്- പരസ്പരം ആരാണോ കാമകഠാരി ഉപയോഗിക്കുന്നത്. നിങ്ങൾക്കു നിശ്ചയമുണ്ട്-നമ്മൾ ആത്മാക്കളുടെ അച്ഛൻ വന്നിരിക്കുകയാണ്-വീണ്ടും സദാ സുഖീസ്വർഗത്തിന്റെ അധികാരിയാക്കി മാറ്റുന്നതിനുവേണ്ടി. ഈ നിശ്ചയത്തിൽ ഒരിക്കലും ഇളക്കം വരരുത്. ബാബ വന്ന് ഈ ദാദയ്ക്കും മനസ്സിലാക്കിക്കൊടുത്തു. ഈ ദാദയും പറയുന്നു-തീർച്ചയായും എനിക്ക് ഈ അറിവുണ്ടായിരുന്നില്ല. നമ്മൾ ആദ്യം സത്യയുഗത്തിൽ ധർമ്മാത്മാക്കളായിരുന്നു. ധർമ്മാത്മാവെന്ന് അവരെയാണ് പറയുന്നത്-ആരാണോ കാമകഠാരി ഉപയോഗിക്കാത്തത്. ധർമ്മാത്മാവ് എന്ന് ദാനപുണ്യങ്ങൾ ചെയ്യുന്നവരെ മാത്രമല്ല പറയുന്നത്. മനുഷ്യരെന്താണ് ചെയ്യുന്നത് അതിന്റെ ഫലം അടുത്ത ജന്മത്തിൽ ലഭിക്കുന്നു . അവർ ഇൻഡയറക്ടായാണ് ദാനം ചെയ്യുന്നത്. ഈശ്വരാർത്ഥം ദാനം ചെയ്യുന്നു. ചിലർ കൃഷ്ണനു വേണ്ടിയും ചെയ്യുന്നു. എന്നാൽ കൃഷ്ണനെ ഗീതയുടെ ഭഗവാനെന്നു മനസ്സിലാക്കുന്നതിലൂടെ എല്ലാം തലതിരിഞ്ഞുപോയി. ഭഗവാൻ പറയുന്നു-ഞാൻ ഭാരതത്തിൽ തന്നെയാണ് വരുന്നത്. നിങ്ങൾ കുട്ടികൾക്കറിയാം-നിങ്ങളുടെ അച്ഛൻ പരംധാമത്തിൽ നിന്നു വന്നിരിക്കുന്നു. നമ്മളോടു പറയുന്നു- കുട്ടികളേ, ഇപ്പോൾ നാടകം പൂർത്തിയാവുകയാണ്, എന്നെ ഓർമ്മിക്കൂ. നിങ്ങൾ തന്നെയാണ് ലക്ഷ്മീനാരായണനായിരുന്നത്. ത്രേതായുഗത്തിൽ രാമനും സീതയും...കൃഷ്ണന്റെ യുഗം വേറെയൊന്നുമല്ല. അവർ കൃഷ്ണനെ ദാപരത്തിൽ കാണിച്ചിരിക്കുന്നു. ഇതു വീണ്ടും ആവർത്തിക്കും. ബാബയിരുന്ന് കുട്ടികൾക്ക് ശാസ്ത്രങ്ങളുടെ സാരം മനസ്സിലാക്കിത്തരുകയാണ്. ഞാൻ ഏതെങ്കിലും ഗീതയൊന്നും കയ്യിലെടുക്കുന്നില്ല. എന്നെ ജ്ഞാനത്തിന്റെ സാഗരനെന്നാണ് പറയുന്നത്. എന്നെ ഭക്തരും ഇങ്ങനെയാണ് പറയുന്നത്- സത്യമാണ്, ചൈതന്യമാണ്....മനുഷ്യർ ആരാണോ വളരെയധികം വേദങ്ങളും ശാസ്ത്രങ്ങളും പഠിക്കുന്നത് അവരെ ശാസ്ത്രത്തിന്റെ അതോറിറ്റി എന്നാണ് പറയുന്നത്. ഇപ്പോൾ ഈ വേദശാസ്ത്രങ്ങൾ മുതലായവ എവിടെ നിന്നാണ് ആരംഭിച്ചത്? ഭക്തിമാർഗത്തിൽ നിന്ന്. ഈ ഡ്രാമ അനാദിയായി ഉണ്ടാക്കപ്പെട്ടതാണ്. വേദശാസ്ത്രങ്ങൾ അനാദിയാണെന്നൊന്നും പറയാൻ കഴിയില്ല. അഥവാ അനാദിയെന്നു പറയുകയാണെങ്കിൽ സത്യയുഗം മുതൽക്കെന്നു പറയണം. സത്യയുഗത്തിലാണെങ്കിൽ വേദശാസ്ത്രങ്ങളൊന്നുമില്ല. ഇതൊക്കെ ഭക്തിമാർഗത്തിലാരംഭിക്കുന്നതാണ്.ഇപ്പോൾ ബാബയുടെ ബുദ്ധിയിലുണ്ട്-ഞാൻ ജ്ഞാനസാഗരനാണ്. ഈ മനുഷ്യസൃഷ്ടിയെ ഞാൻ മാത്രമാണ് അറിയുന്നത്. ബാബ വന്ന് ബാബയുടെ പരിചയം തരുന്നു. ഈ സൃഷ്ടിചക്രം എങ്ങനെയാണ് കറങ്ങുന്നത്, 84 ജന്മങ്ങൾ

എങ്ങനെയാണ് കഴിയുന്നത്. നിങ്ങൾക്കറിയാം-നമ്മൾ 84 ജന്മം സതോ, രജോ, തമോ ആയി പാർട്ടിനയിച്ചു.

ഇപ്പോൾ ബാബ വന്ന് ബ്രഹ്മാവിലൂടെ ഈ യജ്ഞം രചിച്ചിരിക്കുന്നു. ശിവബാബയിലൂടെ നമ്മൾ ബ്രഹ്മാവിന്റെ കുട്ടികളായി മാറിയിരിക്കുന്നു. അതുകൊണ്ട് അദ്ദേഹം ദാദയായി. അവിടെ ബാബയുടെ സമ്പത്താണ് ഉള്ളത്. അരകൽപമായി നിങ്ങൾ ആഗ്രഹിച്ചിരുന്നു -മുക്തിയുടെയും ജീവന്മുക്തിയുടെയും സമ്പത്ത്. ബാബ ഭക്തരുടെ അടുത്തേക്കു വരും, എന്നിട്ടെന്ത് ചെയ്യും-ഇത് അറിഞ്ഞിരുന്നില്ല. പറയുന്നു-ഭഗവാൻ വീട്ടിലിരുന്നുകൊണ്ടു തന്നെ വന്നിരുന്നെങ്കിൽ. അപ്പോൾ വലിയ വീട്ടിലല്ലേ വരുന്നത്? നിങ്ങൾക്കാണെങ്കിൽ നിങ്ങളുടെ വീട് ചെറിയതാണ്. ഇത് പരിധിയില്ലാത്ത വീടാണ്. എപ്പോഴാണ് ഭഗവാൻ ഭക്തരുടെ അടുത്തേക്ക് വരുന്നതെന്നറിയില്ല. ഭഗവാൻ തീർച്ചയായും ഭക്തരുടെ അടുത്തേക്കു വരും. ഭക്തർ ഭഗവാന്റെ കുട്ടികളാണല്ലോ. ഭഗവാൻ എല്ലാ ഭക്തരിലുമുണ്ട്, എല്ലാവരും ഭഗവാനാണ്- ഇങ്ങനെയില്ല. ബാബയിരുന്ന് നേരിട്ട് മനസിലാക്കിത്തരുകയാണ്- ഞാൻ തീർച്ചയായും വരും. വന്ന് കുട്ടികൾക്ക് സുഖം തരും. മനുഷ്യർ വിദേശത്തു നിന്നും വരികയാണെങ്കിൽ വലിയ വണ്ടർഫുൾ ഗിഫ്റ്റ് വാങ്ങി വരാറുണ്ട്. ബാബ പറയുന്നു- ഞാൻ നിങ്ങൾക്കുവേണ്ടി വൈകുണ്ഠത്തിന്റെ സമ്മാനവുമായി വന്നിരിക്കുകയാണ്. അവിടെ വിഷമൊന്നും ലഭിക്കില്ല. ഈ ജ്ഞാനാമൃതം കുടിക്കുന്നതു കൊണ്ട് നിങ്ങൾക്കു സ്വർഗത്തിലേക്കു പോകാൻ സാധിക്കും. അതുകൊണ്ട് തീർച്ചയായും വിഷം ഉപേക്ഷിക്കണം. ഞാൻ ഏതെങ്കിലും സന്യാസിമാരെപ്പോലെ പുസ്തകങ്ങളൊന്നും എടുക്കുന്നില്ല. ഞാൻ ശാന്തിധാമത്തിന്റെയും സുഖധാമത്തിന്റെയും അധികാരിയാക്കി മാറ്റുന്നതിനുവേണ്ടി വഴി കാണിച്ചുതരികയാണ്. അല്ലയോ എന്റെ ഓമന സന്താനങ്ങളേ, പരദേശിയായ ബാബ ആത്മാക്കളോടാണ് സംസാരിക്കുന്നത്. ഞാൻ പരമാത്മാവാണ്, നിങ്ങൾ ആത്മാക്കളോടാണ് സംസാരിക്കുന്നത്-എന്നു പറയുന്ന വേറെയാരും തന്നെയില്ല. അവർ പറയുന്നു-അഹം പരമാത്മാ തത്ത്വം (ഞാൻ പരമാത്മാവാണ്, നിങ്ങളും അങ്ങിനെത്തന്നെ). അച്ഛൻ അച്ഛൻ സമ്പത്തു കൊടുക്കുമോ? അച്ഛൻ തീർച്ചയായും മക്കൾക്കാണ് സമ്പത്തു കൊടുക്കുന്നത്. നിങ്ങളുടെ ബുദ്ധിയിപ്പോൾ എത്ര വിശാലമായിരിക്കുന്നു. ബാബ വന്ന് ബുദ്ധിയുടെ പുട്ട് തുറക്കുകയാണ്. ബുദ്ധിയിൽ മൂലവതത്തിന്റെയും സൂക്ഷ്മവതത്തിന്റെയും ഓർമയുണ്ട്. ഇത് സ്ഥൂലവതമാണ്. നിങ്ങളിപ്പോൾ ത്രികാലദർശിയായി മാറിയിരിക്കുകയാണ്. മൂന്നു ലോകത്തെയും മൂന്നു കാലത്തെയും കുറിച്ച് നിങ്ങൾക്കിപ്പോൾ അറിയാം. ഇതൊക്കെ വിശദമായിട്ടുള്ള കാര്യങ്ങളാണ്. ചുരുക്കത്തിൽ രണ്ടു കാര്യങ്ങളാണ്-ബാബയെയും സമ്പത്തിനെയും ഓർമിക്കണം. ഓർമയുടെ ചാർട്ട് വെക്കണം. വീട്ടിൽ താമസിപ്പോളൂ. എന്നാൽ യുക്തിയോടെ നടക്കണം. ബാബയെയും സമ്പത്തിനെയും ഓർമിക്കണം. ചാർട്ട് വെക്കൂ. നമ്മൾ എത്ര സമയം യോഗത്തിലിരുന്നു? ബാബയെ ഓർമിക്കുന്നതിലൂടെ തീർച്ചയായും സമ്പത്ത് ലഭിക്കും. ബാബ വളരെ സഹജമായി മനസിലാക്കിത്തരുന്നു. എന്നാൽ ആരെങ്കിലും ഓർമിച്ചാലല്ലേ. മായ വളരെയധികം മറപ്പിക്കുന്നു. ചില ചില ബന്ധനത്തിലുള്ള കുട്ടികൾ ഇത്രയും നല്ലതാണ്- വീട്ടിലിരുന്നുകൊണ്ടും പല മഹാരഥികളെക്കാൾ നല്ല പോലെ യോഗത്തിലിരിക്കുന്നു. ശിവബാബയെ നല്ല പോലെ ഓർമിക്കുന്നു-ശിവബാബാ ഞങ്ങളെ ദുഃഖത്തിൽ നിന്ന് മുക്തമാക്കൂ. അറിയാം-ശിവബാബയിൽ നിന്ന് നമ്മൾക്ക് സ്വർഗത്തിന്റെ രാജപദവിയാണ് ലഭിക്കുന്നത്. വീട്ടിലിരുന്നുകൊണ്ട് ഓർമിച്ചോർമിച്ച് അഥവാ പ്രാണൻ ത്യാഗം ചെയ്യുകയാണെങ്കിൽ പോലും വളരെ നല്ല പദവി ലഭിക്കും. എന്തോരായി ഒരേയൊരു ബാബ, രണ്ടാമതൊരാളില്ല, ഈ ഒരു നിശ്ചയത്തിലൂടെ എല്ലാ വിഷമങ്ങളും ഇല്ലാതാകും. എത്ര അടിയാണ് കൊള്ളുന്നത്! ഇങ്ങനെയുള്ള സത്സംഗം ഒരിക്കലും കണ്ടിട്ടുണ്ടാവില്ല, ഇത്രയും സ്ത്രീകൾ അടി കൊള്ളുന്നത്. സത്സംഗത്തിൽ പോകുന്നതിന് ആരെങ്കിലും മുടക്കം പറയുമോ? ഒരുപാട് സത്സംഗങ്ങളുണ്ട്-ഇവിടെ അബലകളിൽ എത്ര അത്യാചാരങ്ങളാണ് ഉണ്ടാവുന്നത്? വിപ്ലവങ്ങളുമുണ്ടാവുന്നു. തുടക്കം മുതൽക്കേ ഇതെല്ലാം ഉണ്ടായിരുന്നു. അകാസുരൻ, ബകാസുരൻ- എങ്ങനെയാണ് കുട്ടികളെ കൊണ്ടുപോയിരുന്നത്. വിഷത്തിനു വേണ്ടി എത്ര അടിയാണ് കൊണ്ടിരുന്നത്. എന്തെങ്കിലും കാര്യങ്ങളുണ്ടായിരിക്കുമല്ലോ. നല്ല നല്ല കുട്ടികൾ സെന്ററുകൾ തുറക്കുന്നുമുണ്ട്. എന്നിട്ടും പോകെപ്പോകെ മായയുടെ യുദ്ധമുണ്ടാകുന്നു. ബാബ ധർമ്മരാജനും കൂടിയാണ്. ബാബ പറയുന്നു- ഞാൻ കാലന്റെയും കാലനാണ്. അമൃതസറിൽ ഒരു അകാലസിംഹാസനമുണ്ട്. ഇതിന്റെ അർഥം ആർക്കും അറിയുന്നില്ല. ബാബ പറയുന്നു-ഞാൻ കാലന്റെയും കാലനാണ്. അവർ ഒരാളെയോ രണ്ടാളെയോ ആണ് കൊണ്ടുപോകുന്നത്. ബാബ പറയുന്നു- ഞാൻ എല്ലാ ആത്മാക്കളെയും കൊണ്ടുപോകും. അതുകൊണ്ട് സന്തോഷമുണ്ടായിരിക്കണം, ബാബാ അങ്ങ് വന്നല്ലോ. അരകൽപമായി ഭക്തി ചെയ്തുകൊണ്ടിരിക്കുകയാണ്. എന്നാൽ ആർക്കും തന്നെ തിരിച്ചുപോകാൻ സാധിച്ചില്ല. ഇപ്പോൾ അങ്ങ് എല്ലാവരെയും കൊണ്ടുപോകുന്നു.

മനുഷ്യർ പറയുന്നു-ഭഗവാൻ കാലന്റെയും കാലനാണ്, എല്ലാവരെയും വധിക്കുന്നു. എന്നാൽ ഞാൻ

ആരെയും വധിക്കുന്നില്ല. ഞാൻ നിങ്ങളെ ശരീരത്തിൽ നിന്നു മുക്തമാക്കി ആത്മാവിനെ ശുദ്ധമാക്കി തിരിച്ചുകൊണ്ടുപോകുന്നു. ഇതിൽ ഭയപ്പെടേണ്ട ആവശ്യമൊന്നുമില്ല. വളരെയധികം കുട്ടികൾ മരണത്തെ ഭയപ്പെടുന്നു. ഭയപ്പെടുന്നത് അവരാണ്-ആർക്കാണ് പൂർണ്ണമായും യോഗമില്ലാത്തത്. നമ്മളിപ്പോൾ തിരിച്ചുപോകാൻ തയ്യാറായിക്കൊണ്ടിരിക്കുകയാണ്. ബാബ വന്നിരിക്കുകയാണ് -തയ്യാറാക്കി കുട്ടിക്കൊണ്ടുപോകാൻ. അതുകൊണ്ട് നിങ്ങൾ സ്വർഗവാസിയാകില്ലേ. പറയാറുണ്ട്-ഇന്നയാൾ സ്വർഗവാസിയായി. എന്നാൽ ആരും തന്നെ പോകുന്നില്ല. സ്വർഗം ഭാരതത്തിൽ തന്നെയാണ് ഉണ്ടാകുന്നത്. അത് സത്യയുഗത്തിലായിരുന്നു. കലിയുഗത്തിൽ എവിടെ നിന്ന് സ്വർഗം വരുന്നു. പത്രത്തിലിടാറുണ്ട്, ഇന്നയാൾ വൈകുണ്ഠത്തിൽ പോയി അവരുടെ ശ്രാദ്ധം ഊട്ടുകയാണ്. ഇപ്പോൾ വൈകുണ്ഠത്തിലാണെങ്കിൽ അളവറ്റ വൈഭവങ്ങളുണ്ട്. പിന്നെ നിങ്ങളെന്താണ് അവരെ കഴിപ്പിക്കുന്നത്? അവരുടെ സദ്ഗതി ഉണ്ടായി എങ്കിൽ പിന്നീട് ഇവിടുത്തെ ഭോജനം കഴിപ്പിച്ച് അവരെ പതീതമാക്കുന്നതെന്തിനാണ്? ഇപ്പോൾ നിങ്ങൾ കുട്ടികൾ മനസ്സിലാക്കുന്നു-സത്യം സത്യമായി നിങ്ങൾക്ക് നിർവാണധാമത്തിലേക്കു പോകുന്നതിനു വേണ്ടി ബാബ പഠിപ്പിക്കുന്നു. സന്തോഷത്തോടെ പോകണം. പഴയ മുളളുകളുടെ സംബന്ധത്തെ മുറിക്കണം. ബാബ എത്ര സഹജമായിട്ടാണ് മനസ്സിലാക്കിത്തരുന്നത്. എന്നെ ഓർമ്മിച്ചാൽ മാത്രം മതി. ഇതിൽ വളരെ സന്തോഷമുണ്ടായിരിക്കും. ബാബ പറയുന്നു- അതീന്ദ്രിയസുഖമറിയണമെങ്കിൽ എന്റെ കുട്ടികളോടു ചോദിക്കൂ. ഇപ്പോഴത്തെ പുരുഷാർത്ഥത്തിലൂടെ 21 ജന്മത്തെ പ്രാലബ്ധമാണുണ്ടാക്കുന്നത്. ഇപ്പോഴില്ലെങ്കിൽ ഒരിക്കലുമില്ല. മത്സരം വളരെ ഉയർന്നതാണ്. എല്ലാവർക്കും പുരുഷാർത്ഥം ചെയ്യണം.ബാബ പറയുന്നു-കുട്ടികളേ, എന്റെ മേൽ വിജയം പ്രാപ്തമാക്കൂ. ബാബ, മമ്മ, ബാപ്ദാദ, പിതാശ്രീ ഇങ്ങനെയൊക്കെ പറയുന്നുണ്ടല്ലോ. ഈ ബാബയും ശിവബാബയിൽ നിന്നു തന്നെയാണ് പഠിക്കുന്നത്. ശിവബാബയാണ് പഠിപ്പിക്കുന്നത്. ഈ ബാബയും ഗൃഹസ്ഥത്തിൽ വ്യാപാരിയായിരുന്നുവല്ലോ. ഇങ്ങനെ ഒരിക്കലും ചിന്തിക്കരുത്-ഞാൻ വൈകിയല്ലേ വന്നത്, അതുകൊണ്ട് മുന്നോട്ടു പോകാൻ സാധിക്കില്ല. മമ്മ, ബാബ പറയുകയാണ്-സൽപുത്രനായ കുട്ടി അവരാണ്-ആരാണോ ഫോളോ ചെയ്യുന്നത്. ഈ മമ്മയും ബാബയും പുരുഷാർത്ഥിയാണ്. പുരുഷാർത്ഥം ചെയ്തിപ്പിക്കുന്നത് മാതാപിതാവാണ്. അങ്ങു തന്നെയാണ് മതാവും പിതാവും. ഞങ്ങൾ അങ്ങയുടെ കുട്ടികളാണ്...അതുകൊണ്ട് ഈ ബാബയും ശിവബാബയുടെ കുട്ടിയാണല്ലോ. ഈ ബാബയും ഗൃഹസ്ഥിയായിരുന്നു. നിങ്ങളും ഗൃഹസ്ഥരാണ്. വളരെ സഹജമായ കാര്യമാണ്. ഇതിലും കന്യകമാരുടെ വളരെ വലിയ സൗഭാഗ്യമാണ്. അവരെ പെട്ടെന്ന് രക്ഷിക്കുന്നു. 5 വികാരങ്ങളുടെ ഏണിപ്പടി കയറേണ്ട ആവശ്യമില്ല. ബാലബ്രഹ്മചാരി ഭീഷ്മപിതാമഹന്റെ കഥയുണ്ടല്ലോ. ഇതു രാജയോഗമാണ്. നിങ്ങൾക്കറിയാമല്ലോ നമ്മൾ ഭാവിയിൽ രാജപദവിക്ക് വേണ്ടി പുരുഷാർത്ഥം ചെയ്യുകയാണ്. മമ്മയും ബാബയും പുരുഷാർത്ഥം ചെയ്ത് ഉയർന്ന പദവി പ്രാപ്തമാക്കി. കൽപം മുമ്പത്തെ പോലെ അവർ പ്രാപ്തമാക്കിയതാണ്. പറയുകയാണ്-അരുമസന്താനങ്ങളേ, നിങ്ങൾ എന്റെ സിംഹാസനത്തിന്റെ അധികാരിയായി മാറുന്നതിനു വേണ്ടി പുരുഷാർത്ഥം ചെയ്യൂ. മമ്മ, ബാബ എന്നു പറയുന്നുണ്ടെങ്കിലും എന്തുകൊണ്ടു പുരുഷാർത്ഥം ചെയ്യുന്നില്ല? എന്തെങ്കിലും ബുദ്ധിമുട്ടുണ്ടെങ്കിൽ ബാബയോട് പറയൂ -ഈ കാരണത്താൽ പുരുഷാർത്ഥം നടക്കുന്നില്ല. ബാബ അവിനാശി സർജനാണ്. ബാക്കി എന്തെങ്കിലും വിഷമങ്ങളുണ്ടെങ്കിൽ എഴുതൂ. ആവശ്യമെങ്കിൽ സമ്പത്തു വന്ന് ചോദിയ്ക്കൂ. ബാബ നിർദ്ദേശം തരും. മുഖ്യമായ കാര്യമാണ്-ബാബയെയും സമ്പത്തിനെയും ഓർമ്മിക്കുക. ചുരുക്കം പറഞ്ഞാൽ ഇതു ധാരാളമാണ്. സെക്കന്റിൽ ജീവന്മുക്തി പ്രാപ്തമാക്കുന്നതിനു വേണ്ടി . പുരുഷാർത്ഥം ചെയ്തുകൊണ്ട് ഇത്രയും ഓർമ്മിക്കണം-അന്തിമസമയത്ത് വേറൊന്നും തന്നെ ഓർമ്മ വരരുത്. ഗൃഹസ്ഥവ്യവഹാരത്തെ മറന്നുകൊണ്ടേ പോകൂ. ലക്ഷ്യം വളരെ വലുതാണ്. വിശ്വത്തിന്റെ അധികാരിയായി മാറണം. യുദ്ധത്തിൽ എത്ര പരിശ്രമം ചെയ്താണ് പരിധിയുള്ള ചക്രവർത്തിപദവി നേടുന്നത്. ഇവിടെ നിങ്ങൾ സ്വർഗത്തിൽ വിശ്വത്തിന്റെ അധികാരിയായി മാറുകയാണ്. വേറെയെന്താണ് വേണ്ടത്. ഇത്രയും മധുരമായ അച്ഛൻ ഈ ലോകത്തിൽ വേറെയാരുമുണ്ടാവില്ല. എന്നാൽ ഈ അച്ഛന്റെ പേര്, രൂപം ,ദേശം, കാലം -എല്ലാം മറന്നിരിക്കുന്നു. തീർച്ചയായും ശിവൻ നമ്മൾ ആത്മാക്കളുടെ അച്ഛൻ സ്വർഗത്തിന്റെ രചയിതാവാണ്. അതുകൊണ്ട് സ്വർഗത്തിന്റെ സമ്പത്തു തരുന്നു. ഇത് മറന്നിരിക്കുകയാണ്. ചിലർക്ക് സെക്കന്റിൽ അമ്പു തറയ്ക്കുന്നു. തീർച്ചയായും പരിധിയില്ലാത്ത അച്ഛനാണ്, സമ്പത്തു തരാൻ വന്നിരിക്കുകയാണ്, ക്രിയേറ്ററാണ്. ആരുടെ? എന്താ നരകത്തിന്റേതാണോ? ഒരിക്കലും അങ്ങനെ പറയില്ല. ബാബ സ്വർഗത്തിന്റെ അധികാരിയാക്കി മാറ്റുന്നവനാണ്. മതി. നാം വന്ന് ബാബയുടെ കൈ പിടിക്കുന്നു. സാധാരണ വൃദ്ധ ശരീരത്തിലാണ് വന്നിരിക്കുന്നത്. ബാബ പറയുന്നു-എല്ലാ കുട്ടികളും വിവേകമില്ലാത്ത പുജാർത്ഥിപതീതരായി മാറിയിരിക്കുന്നു. ഞാൻ വന്ന് പുജാരിയിൽ നിന്ന് പുജനാക്കി മാറ്റുകയാണ്. ഈ ബാബയും പുജാരിയായിരുന്നു. ഈ നാരായണന്റെ പുജ ചെയ്തിരുന്നു. ചിത്രത്തിൽ കാണിച്ചിട്ടുണ്ട്-ലക്ഷ്മി അവരുടെ പാദമുഴിയുന്നതായി. ബാബ ഇങ്ങനെയൊന്നും പറയുന്നില്ല-കാൽ കഴുകിക്കുടിയിക്കൂ. ശരി. ബാബ പറയുന്നു-ആദ്യം ലക്ഷ്മി, പിന്നീട് നാരായണൻ. അതുകൊണ്ട് ആരാണോ

ലക്ഷ്മിയാകുന്നത്, അവരുടെ കാൽ ഞാൻ ഉഴിയുന്നു. വൃദ്ധമാതാക്കളോടു പറയുന്നു-നിങ്ങൾ അരകൽപം എത്രയാണ് ബുദ്ധിമുട്ടിയത്. ആദ്യം അവ്യഭിചാരി ഭക്തിയായിരുന്നു. ഇപ്പോൾ വ്യഭിചാരി ഭക്തിയായിരിക്കുന്നു. ക്ഷീണിച്ചിരിക്കുന്നു. ബാബയ്ക്ക് സങ്കല്പം വന്നു-ഞാൻ പോയി പുതിയ സൃഷ്ടി രചിക്കട്ടെ. ബാബ എല്ലാമറിയുന്നവനാണ്. പറയുന്നു-ഈ പാവങ്ങൾ അരകൽപം ഭക്തി ചെയ്തു . ഇപ്പോൾ വളരെയധികം ക്ഷീണിച്ചിരിക്കുന്നു. മരണവും വളരെ കടുത്തതാണ്, പരസ്പരം കൊല്ലു കൊലയും നടക്കുന്നു. ബാബ നോളജ്ഫുളാണ്. എന്നാൽ ബാബ പറയുകയാണ്- ഞാനും ബന്ധനത്തിൽ ബന്ധിക്കപ്പെട്ടിരിക്കുകയാണ്. അറിയാം കുട്ടികൾ വളരെ ദുഃഖിതരാണെന്ന്. ഇവരിൽ 5 വികാരങ്ങൾ പ്രവേശിച്ചിരിക്കുകയാണ്. ഇതിനെ ഇപ്പോൾ നശിപ്പിക്കുന്നു.നിങ്ങളുടെ സുഖത്തിന്റെ ദിവസം വന്നിരിക്കുകയാണ്. ഇപ്പോൾ നിങ്ങൾ ശ്രീമത്തിലൂടെ നടക്കുകയാണെങ്കിൽ ശ്രേഷ്ഠത്തിലും ശ്രേഷ്ഠമായി മാറും. ബാബ ഉയർന്നതിലും ഉയർന്നവനാണ്. ബാക്കിയെല്ലാം രചനയാണ്. ബ്രഹ്മാ,വിഷ്ണു, ശങ്കരനെ പരമാത്മാവ് എന്നു പറയില്ല. സുപ്രീം സോൾ ഒരേയൊരു ബാബയാണ്. ബ്രഹ്മാ,വിഷ്ണു, ശങ്കരൻ -ഇവർ സൂക്ഷ്മവതനവാസികളാണ്. ചിത്രത്തിൽ ബ്രഹ്മാവിഷ്ണു ശങ്കരന്റെ മുമ്പിൽ ശിവലിംഗം വെക്കുന്നു. എന്നു കൊണ്ടെന്നാൽ അവർ കുട്ടികളാണ്. ഇതും അവരറിയുന്നില്ല. ഇപ്പോൾ നിങ്ങൾ കുട്ടികൾക്ക് ദിവ്യദൃഷ്ടി ലഭിച്ചിരിക്കുന്നു. നിങ്ങൾക്ക് വളരെ ഹർഷിതമായിരിക്കണം. നമ്മൾക്ക് മുഴുവൻ സൃഷ്ടിയുടെയും ആദിമദ്ധ്യാന്തത്തെക്കുറിച്ചറിയാം. ബാബയിൽ നിന്നു സ്വർഗത്തിന്റെ സമ്പത്തെടുക്കുകയാണ്. ബാബയെ ഓർമ്മിച്ചാൽ മാത്രം മതി. ഗൃഹസ്ഥവ്യവഹാരത്തിൽ ഇരിക്കുക തന്നെ വേണം. ഇതിനെ ഉപേക്ഷിക്കേണ്ട കാര്യമൊന്നുമില്ല. ആദ്യമൊക്കെ ഗോശാല ഉണ്ടാക്കിയിരുന്നു. അല്ലെങ്കിൽ അവരെങ്ങനെ സമർഥമായി മാറും? പാണ്ഡവരെ ദേശത്തിൽ നിന്നു പുറത്താക്കിയിരുന്നു. അപ്പോൾ ഈ ഗോശാല ഉണ്ടാക്കി. ഇപ്പോൾ നിങ്ങൾ മനസിലാക്കുന്നു-നമ്മൾ മുളളുകളിൽ നിന്ന് പുഷ്പങ്ങളായി മാറുകയാണ്. എന്തുകൊണ്ട് നമുക്ക് മമ്മാബാബയുടെ സിംഹാസനത്തിലിരുന്നുകൂടാ. ബാബയും പറയുന്നു-ഫോളോ ചെയ്ത് നമ്പർവാരായി സിംഹാസനത്തിലിരിക്കൂ. തന്റെ ഹൃദയത്തോടു ചോദിയ്ക്കൂ-നമ്മൾ ബാബയെ ഓർമ്മിക്കുന്നുണ്ടോ? രാത്രി ദിവസവും കണക്കു നോക്കണം, മുഴുവൻ ദിവസത്തിൽ അഥവാ രാവിലെ എഴുന്നേറ്റ് , എത്ര സമയം, ബാബയെ ഓർമ്മിച്ചു? ബാബയെ ഓർമ്മിച്ച് ശ്രീമത്തിലൂടെ നടക്കണം. പരസ്പരം മുളളുകളായി മാറരുത്. കാമവും ക്രോധവുമാണ് മുഖ്യം. ഇതിനെ ജയിച്ചാൽ മറ്റു ചെറിയ ചെറിയ വികാരങ്ങൾ തണുത്തുപോകും. കാമം മഹാശത്രുവാണ്. കാമത്തിന്റെ കാരണം യുദ്ധവും വഴക്കും ബഹളവുമെല്ലാം ഉണ്ടാവുന്നു. പറയുന്നു-ബാബാ, കുട്ടികൾ വളരെ അശാന്തരാണ്. സ്വർഗത്തിൽ ഒരിക്കലും ആരും ആരെയും ബുദ്ധിമുട്ടിക്കുന്നില്ല. അവിടെ കുട്ടികളും ബുദ്ധിമുട്ടിക്കുന്നില്ല. അതുകൊണ്ട് ഇപ്പോൾ ബാബയെയും സ്വർഗത്തിനെയും ഓർമ്മിക്കൂ. ഇപ്പോൾ നമ്മൾ സുഖധാമത്തിലേക്കു പോകുകയാണ്. ശരി.

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവുംമായ ബാപ്ദാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യമായ സാരം -

1. മാതാപിതാവിന്റെ സിംഹാസനത്തെ ജയിക്കുന്നതിനു വേണ്ടി മത്സരിക്കണം. പൂർണ്ണമായും ഫോളോ ചെയ്യണം.
2. പഴയ മുളളുകളുടെ സംബന്ധത്തെ മുറിച്ച് “ഒരേയൊരു ബാബ, രണ്ടാമതൊരാളില്ല”- ഈ നിശ്ചയത്തിൽ പക്കയാകണം.

വരദാനം : ഓരോരുത്തർക്കും സ്നേഹത്തിന്റെയും ശക്തിയുടെയും പാലന കൊടുക്കുന്ന സ്നേഹത്തിന്റെ ഭണ്ഡാരം നിറഞ്ഞിരിക്കുന്നവരായി ഭവിക്കട്ടെ!

ഏതു കുട്ടികളാണോ എല്ലാ കുട്ടികൾക്കും ബാബയുടെ സ്നേഹം പങ്കുവെക്കുന്നത് അത്രയും സ്നേഹത്തിന്റെ ഭണ്ഡാരം നിറഞ്ഞുകൊണ്ടിരിക്കും. സദാ സ്നേഹത്തിന്റെ മഴ വർഷിച്ചു കൊണ്ടിരിക്കുന്നതുപോലെ അനുഭവമുണ്ടാകുന്നു. ഒരു ചുവടിൽ സ്നേഹം കൊടുത്തുകൊണ്ടിരിക്കൂ, സ്നേഹം നേടിക്കൊണ്ടിരിക്കൂ, ഈ സമയത്ത് എല്ലാവർക്കും സ്നേഹത്തിന്റെ ശക്തി ആവശ്യമാണ്. അതുകൊണ്ട് ആർക്കെങ്കിലും ബാബയിലൂടെ സ്നേഹം കൊടുത്തുകൊണ്ടിരിക്കൂ. ചിലർക്ക് ശക്തി

കൊടുത്തുകൊണ്ടിരിക്കൂ... ഇതിലൂടെ അവരുടെ ഉണർവും ഉത്സാഹവും സദാ വർദ്ധിച്ചുകൊണ്ടിരിക്കട്ടെ-
ഇതുതന്നെയാണ് വിശേഷ ആത്മാക്കളുടെ വിശേഷസേവ.

സ്റ്റോഗൻ: ആരാനോ മായാവി സാമർത്ഥ്യത്തിനുപരിയായിരിക്കുന്നത്, അവർ തന്നെയാണ്
ബാബയ്ക്ക് അതിപ്രിയം.